



SYRO-MALABAR CATHOLIC EPARCHY OF MISSISSAUGA

FOR THE GLORY OF GOD

**കൊറോണ വൈറസ് ബാധയിൽ നിന്ന് സംരക്ഷണത്തിനായുള്ള
കാറോസുസ പ്രാർത്ഥന**

ശുശ്രൂ: രോഗികളെ സുഖപ്പെടുത്തുകയും ദുഃഖിതരെ ആശ്വസിപ്പിക്കുകയും ചെയ്യുന്ന കർത്താവേ, കൊറോണ വൈറസ് മൂലം രോഗബാധിതരായ ഞങ്ങളുടെ സഹോദരങ്ങളെ സുഖപ്പെടുത്തണമെന്നും അവരെ ശുശ്രൂഷിക്കുന്ന ഡോക്ടർമാർ, നഴ്സുമാർ, ആരോഗ്യരംഗത്തു പ്രവർത്തിക്കുന്ന മറ്റുള്ളവർ, ബന്ധുമിത്രാദികൾ എന്നിവരെയെല്ലാം കാത്തുപരിപാലിക്കണമെന്നും, അധികാരികളെയും, ശാസ്ത്രീയ ഗവേഷണം നടത്തുന്നവരെയും, രോഗപ്രതിരോധമാർഗ്ഗങ്ങൾ കണ്ടെത്തുവാൻ അനുഗ്രഹിക്കണമെന്നും, ഈ പകർച്ചവ്യാധിയെ പൂർണ്ണമായും ഇല്ലാതാക്കി ലോകത്തെ സംരക്ഷിക്കാൻ കൃപയുണ്ടാകണമെന്നും ഞങ്ങൾ പ്രാർത്ഥിക്കുന്നു.

സമൂഹം: കർത്താവേ, ഞങ്ങളോടു കരുണയായിരിക്കണമേ.

ശുശ്രൂ: “മരണത്തിന്റെ താഴ്വരയിൽ കൂടെയാണു നടക്കുന്നതെങ്കിലും കർത്താവ് കൂടെയുള്ളതിനാൽ ഭയപ്പെടുകയില്ലാ”യെന്ന് ഉദ്ഘോഷിച്ച സങ്കീർത്തകനോടു ചേർന്ന് ഉറച്ച വിശ്വാസത്തോടും പ്രത്യാശയോടുംകൂടെ അങ്ങിൽ ആശ്രയിക്കുവാനും അനുതാപത്തോടും പ്രായശ്ചിത്തത്തോടുംകൂടെ മാനസാന്തരവഴികളിലൂടെ ഞങ്ങളുടെ ജീവിതത്തെ വിശുദ്ധീകരിക്കുവാനും ഞങ്ങൾ ആഗ്രഹിക്കുന്നു. ഞങ്ങളുടെ പ്രാർത്ഥനകൾ സ്വീകരിച്ച് എല്ലാ വിപത്തുകളിൽനിന്നും കൊറോണ വൈറസ് ബാധയിൽനിന്നും ഞങ്ങളെയെല്ലാവരെയും രക്ഷിക്കണമെന്ന് കർത്താവേ, അങ്ങയോടു ഞങ്ങൾ പ്രാർത്ഥിക്കുന്നു.

സമൂഹം: കർത്താവേ, ഞങ്ങളോടു കരുണയായിരിക്കണമേ.